

వికేష సంస్కారం ఏమిటి? సేవ లేకుండా ఉండేవారా? విదేశంలో దూరంగా ఉండేవారికి ఈ సేవా సహాయోగం ఉన్న కారణంగా సేవా ఉత్సాహం ఎక్కువగా ఉంటుంది.

గోల్డెన్ జూబ్లీలో ఇంకేమి చేసారు? స్వయం కూడా గోల్డెన్ మరియు జూబ్లీ కూడా గోల్డెన్. స్వయం మరియు సేవ రెండింటి సమానత యొక్క ధ్యాస తప్పకుండా పెట్టుకోవాలి. స్వ ఉన్నతి మరియు సేవా ఉన్నతి రెండింటి సమానత ఉంచుకోవటం ద్వారా స్వయంతో పాటు ఇతరాత్మలకు కూడా ఆశీర్వాదాలు ఇవ్వడానికి నిమిత్తం అవుతారు. సేవా పద్ధతులు తయారుచేస్తూ మొదట స్వ స్థితిపై ధ్యాస పెట్టుకోండి అప్పుడే ప్లాన్లో శక్తి నిండుతుంది. ప్లాన్ అనేది బీజం, బీజం శక్తిశాలిగా లేకపోతే ఎంత శ్రమ చేసినా శ్రేష్టఫలాన్ని ఇవ్వదు అందువలన ప్లాన్తో పాటు స్వ స్థితి యొక్క శక్తి తప్పకుండా నింపుకుంటూ ఉండాలి. అర్థమైందా! మంచిది...

ఈ విధంగా సత్యతను ప్రత్యక్షం చేసేవారికి, నదా సత్యత మరియు నిర్మాణత యొక్క సమానత ఉంచుకునేవారికి, ప్రతి మాట ద్వారా ఒకే బాబా యొక్క పరిచయాన్ని సిద్ధి చేసేవారికి, నదా స్వ ఉన్నతి ద్వారా సఫలత పొందేవారికి, సేవలో బాబా ప్రత్యక్షత యొక్క జెండా ఎగురవేసే వారికి, ఈ విధంగా సద్గురువు యొక్క సత్య బాబా యొక్క సత్య పిల్లలకు బాప్దాదా యొక్క ప్రിയస్మృతులు మరియు నమస్తే.

సంతుష్టత 18-3-85

మనోభిరాముడైన బాప్దాదా తన హృదయసింహాసనాధికారి పిల్లలతో మాట్లాడుతున్నారు ఈరోజు మనోభిరాముడైన బాబా తన యొక్క స్నేహి, హృదయసింహాసనాధికారి పిల్లలతో మనస్సుతో ఆత్మిక సంభాషణ చేసేటందుకు వచ్చారు. మనోభిరాముడు సత్యమైన మనస్సు కలిగిన పిల్లలకు సత్యమైన మనస్సును ఇవ్వటానికి మరియు పిల్లల మనస్సు తీసుకోవటానికి మరియు మనస్సు యొక్క పరిస్థితి వినటానికి వచ్చారు. ఆత్మిక తండ్రి ఆత్మలతో ఆత్మిక సంభాషణ చేస్తున్నారు. ఈ ఆత్మిక సంభాషణ కేవలం ఈ సమయంలోనే అనుభవం చేసుకుంటారు. అత్యలైన మీలో ఎంత స్నేహశక్తి ఉంది అంటే ఆత్మల రచయిత అయిన బాబాని ఆత్మిక సంభాషణ కోసం నిర్వాణ స్థితి (మాటలకు అతీతమైన స్థితి) నుండి మాటలలోకి తీసుకువస్తున్నారు. బంధనముక్తుడైన బాబాని కూడా స్నేహ బంధనలోకి బంధిస్తున్నారు. మీరు ఇంత శ్రేష్టాత్మలు. ప్రపంచంవారు బాబాను బంధనముక్తుడని మహిమ చేస్తూ పిలుస్తున్నారు. మరి ఇలా బంధనముక్తుడైన బాబా పిల్లల యొక్క స్నేహంలో నదా బంధింపబడి ఉంటున్నారు. పిల్లలు బంధించటంలో తెలివైనవారు. మీరు ఎప్పుడు స్మృతి చేసినా బాబా హాజరవుతున్నారు కదా! ఈరోజు వికేషంగా డబుల్ విదేశీయులతో ఆత్మిక సంభాషణ చేయటానికి వచ్చాను. ఈ సీజన్లో వికేషంగా ఇది డబుల్ విదేశీయుల యొక్క టర్న్. ఎక్కువ మంది డబుల్ విదేశీయులే వచ్చారు. మధువనం నివాసీయులైతే మధువనం యొక్క శ్రేష్ట సానం యొక్క నివాసీయులు ఒకే స్థానంలో కూర్చుని విశ్వంలో రకరకాల ఆత్మల యొక్క కలయిక మేళా చూసేవారు. ఎవరు వచ్చినా వారు తిరిగి వెళ్ళిపోతారు కానీ మధువన నివాసీయులు నదా ఉంటారు.

ఈరోజు డబుల్ విడేశీ పిల్లలను అడుగుతున్నారు- అందరు సంతుష్టమణులుగా అయ్యి బావ్ దాదా కిరీటంలో మెరుస్తున్నారా? అందరు సంతుష్ట మణులేనా? సదా సంతుష్టంగా ఉన్నారా? అప్పుడప్పుడు స్వయంతో అసంతుష్టంగా, అప్పుడప్పుడు బ్రాహ్మణ పరివారంతో అసంతుష్టంగా, అప్పుడప్పుడు స్వయం యొక్క సంస్కారాలతో అసంతుష్టంగా మరియు అప్పుడప్పుడు వాయుమండలం యొక్క ప్రభావంతో అసంతుష్టంగా అవ్వటం లేదు కదా! సదా అన్ని విషయాలలో సంతుష్టంగా ఉన్నారా? అప్పుడప్పుడు సంతుష్టంగా, అప్పుడప్పుడు అసంతుష్టంగా ఉండేవారిని సంతుష్టమణి అని అంటారా? మీరందరు 'మేము సదా సంతుష్టమణులం' అని చెప్పారు కదా! మరలా మేము సంతుష్టంగానే ఉన్నాము కానీ ఇతరులు మమ్మల్ని అసంతుష్టం చేస్తున్నారు అని అనరు కదా! ఏది ఏమైనా కానీ సంతుష్టమణులు అంటే ఎప్పుడు కూడా తమ సంతుష్టత యొక్క విశేషతను వదలరు. సంతుష్టత బ్రాహ్మణ జీవితం యొక్క విశేష గుణం మరియు ఖజానా మరియు ఈ విశేష జీవితం యొక్క శృంగారం. ఎలా అయితే ఏదైనా ఇష్టమైన వస్తువు ఉంటే ఆ ఇష్టమైన వస్తువుని ఎప్పుడు వదలరు. సంతుష్టతయే విశేషమైనది. సంతుష్టత బ్రాహ్మణ జీవితం యొక్క విశేష పరివర్తనా దర్పణం. సాధారణ జీవితానికి మరియు బ్రాహ్మణ జీవితానికి తేడా ఏమిటంటే, సాధారణ జీవితంలో అప్పుడప్పుడు సంతుష్టత, అప్పుడప్పుడు అసంతుష్టత కానీ బ్రాహ్మణ జీవితంలో సంతుష్టత అనే విశేషత చూసి అజ్ఞానీ ఆత్మలు కూడా ప్రభావితం అవుతారు. ఈ పరివర్తన అనేకాత్మల పరివర్తనకు నిమిత్తం అవుతుంది. అందరినోటి నుండి వీరు సదా సంతుష్టంగా, సంతోషంగా ఉంటారు అనే మాట వస్తుంది. ఎక్కడ సంతుష్టత ఉంటుందో అక్కడ సంతోషం తప్పకుండా ఉంటుంది. అసంతుష్టత సంతోషాన్ని మాయం చేస్తుంది. ఇదే బ్రాహ్మణ జీవితం యొక్క మహిమ. సదా సంతుష్టంగా లేకపోతే అది సాధారణజీవితం అవుతుంది. సంతుష్టత సహజ సఫలతకి ఆధారం. సంతుష్టత సర్వ బ్రాహ్మణ పరివారానికి స్నేహిగా అవ్వడానికి సహజ సాధనం. ఎవరైతే సంతుష్టంగా ఉంటారో వారి పట్ల స్వతహాగానే అందరికి స్నేహం ఉంటుంది. సంతుష్ట ఆత్మను సమీపంగా తీసుకువచ్చి క్రేష్ట కార్యంలో సహయోగిగా చేసే ప్రయత్నం చేస్తారు. నన్ను సమీపంగా తీసుకురండి అని వారు శ్రమ చేయవలసిన అవసరం ఉండదు. నన్ను సహయోగిగా చేసుకోండి లేక నన్ను విశేషాత్మల లిస్ట్ లోకి తీసుకురండి అని ఆలోచించవలసిన అవసరం ఉండదు. చెప్పవలసిన అవసరం కూడా ఉండదు. సంతుష్టత యొక్క విశేషత వారిని ప్రతి కార్యంలో స్వర్ణిమ అవకాశధారులుగా చేస్తుంది. నిమిత్త ఆత్మలకు స్వతహాగానే సంతుష్ట ఆత్మల పట్ల సంకల్పం వస్తుంది మరియు వారికి అవకాశం లభిస్తూ ఉంటుంది. సంతుష్ట ఆత్మలు సదా సర్వుల స్వభావ సంస్కారాలను కలుపుకుంటారు, వీరు ఎవరి స్వభావ, సంస్కారాలకు భయపడరు. ఇటువంటి సంతుష్ట ఆత్మగా అయ్యారు కదా! ఎలా అయితే భగవంతుడు మీ దగ్గరకు వచ్చారు కానీ మీరు భగవంతుని దగ్గరకు వెళ్ళలేదు అలాగే భాగ్యం స్వయంగా మీ దగ్గరకు వచ్చింది. ఇంట్లో కూర్చుని ఉండగానే భగవంతుడు మరియు భాగ్యం లభించింది. ఇంట్లో కూర్చుని ఉండగానే సర్వ ఖజానాల తాళం చెవి లభించింది. ఎప్పుడు కావాలంటే అప్పుడు, ఏది కావాలంటే ఆ ఖజానా మీదే. ఎందుకంటే అధికారిగా అయిపోయారు కదా! ఇలా సర్వులకి సమీపంగా ఉండేటువంటి మరియు సేవలో సమీపంగా వచ్చేటటువంటి అవకాశం స్వతహాగానే లభిస్తుంది. విశేషతయే ముందుకు తీసుకు వెళ్తుంది. సదా సంతుష్టంగా ఉండేవారితో అందరికి

స్వతహాగానే మనస్ఫూర్వకమైన ప్రేమ ఉంటుంది. పైపైకి ప్రేమ కాదు. ఒకటి వారిని రాజీ చేసుకోవటానికి పైపైకి చూపించే ప్రేమ మరియు రెండవది, మనస్ఫూర్వకమైన ప్రేమ. వారు కోపగించుకోకుండా ఉండటానికి కూడా ప్రేమ చూపిస్తారు కానీ వారు సదా ప్రేమను పొందే పాత్రులుగా అవ్వరు. సంతృప్త్యాత్మకు సదా అందరి నుండి మనస్ఫూర్వకమైన ప్రేమ లభిస్తుంది. క్రొత్తవారైనా, పాతవారైనా పరిచయం ద్వారా తెలిసినా తెలియకపోయానా కానీ సంతృప్త అనేది ఆ ఆత్మకి గుర్తింపుని ఇస్తుంది. ప్రతి ఒక్కరు మనస్సులో వీరితో కూర్చోవాలి, వీరితో మాట్లాడాలి అని అనుకుంటారు. ఇలా సంతృప్తంగా ఉన్నారు కదా! పక్కాయే కదా! తయారవుతున్నాము అని చెప్పరు కదా! తయారైపోయాం అని చెప్పాలి.

సంతృప్త్యాత్మలు సదా మాయాజీతగానే ఉంటారు. ఇది మాయాజీత ఆత్మల సభ కదా! మాయతో భయపడేవారు కాదు కదా? మాయ ఎవరి దగ్గరకు వస్తుంది? అందరి దగ్గరకు వస్తూనే ఉంటుంది కదా! మాయ రావటంలేదు అని అనేవారు ఎవరైనా ఉన్నారా కొందరు భయపడుతున్నారు మరియు కొందరు గ్రహించి జాగ్రత్తగా ఉంటున్నారు. మర్యాదారేఖలో ఉండే బాబా యొక్క ఆజ్ఞాకారి పిల్లలు మాయను దూరంనుండే గ్రహిస్తారు. గ్రహించటంలో ఆలస్యం చేస్తే మరియు పొరపాటు చేస్తే అప్పుడు మాయతో భయపడతారు. స్మృతిచిహ్న కథ విన్నారు కదా! సీత ఎందుకు మోసపోయింది? ఎందుకంటే గ్రహించలేదు. మాయా రూపాన్ని గ్రహించలేని కారణంగా మోసపోయింది. ఒకవేళ ఇతడు బ్రాహ్మణుడు కాదు, బీకారి కాదు, రావణుడు అని గ్రహించి ఉంటే శోక వాటికను అనుభవం చేసుకొనేది కాదు. కానీ ఆలస్యంగా గ్రహించిన కారణంగా మోసపోయింది మరియు మోసపోయిన కారణంగా దుఃఖం అనుభవించాల్సి వచ్చింది. యోగి నుండి వియోగి అయ్యింది. సదా వెంట ఉండటం నుండి కూడా దూరం అయిపోయింది. ప్రాప్తి స్వరూప ఆత్మ నుండి పిలిచే ఆత్మగా అయిపోయింది. కారణం ఏమిటి? గ్రహింపు యొక్క లోపం. మాయారూపాన్ని గ్రహించే శక్తి తక్కువగా ఉన్న కారణంగా మాయను పారద్రోలడానికి బదులు స్వయం భయపడిపోతున్నారు. గ్రహింపు ఎందుకు తక్కువవుతుంది? సమయానికి ఎందుకు గ్రహించలేకపోతున్నారు? వెనుక ఎందుకు గ్రహించగలుగుతున్నారు? దీనికి కారణం ఏమిటి? ఎందుకంటే సదా బాబా యొక్క శ్రేష్ట మతంపై నడవటం లేదు. కొన్ని సమయాలలో నడుస్తున్నారు, కొన్ని సమయాలలో నడవటం లేదు. సదా నడవటం లేదు. ఒక్కొక్కసారి స్మృతి చేస్తున్నారు మరియు ఒక్కొక్కసారి చేయటం లేదు. ఒక్కో సమయంలో ఉత్సాహ ఉల్లాసాలలో ఉంటున్నారు మరియు ఒక్కో సమయంలో ఉండటం లేదు. ఎవరైతే బాబా ఆజ్ఞని ఉల్లంఘన చేస్తారో అంటే ఆజ్ఞ యొక్క రేఖలో ఉండరో దాని కారణంగా మాయ సమయానికి మోసం చేస్తుంది. మాయకి పరిశీలించే శక్తి చాలా ఎక్కువ. మాయ ఏ సమయంలో మీరు బలహీనంగా ఉన్నారు అని చూస్తుంది ఆ బలహీనతతో మిమ్మల్ని తనవారిగా చేసుకుంటుంది. మాయ రావటానికి మార్గమే - బలహీనత. కొద్దిగా మార్గం దొరికినా వెంటనే వచ్చేస్తుంది. ఎలా అయితే ఈరోజుల్లో దొంగలు తలుపులు మూసి ఉన్నా కిటికీల ద్వారా కూడా వచ్చేస్తున్నారు. అలాగే ఇక్కడ కూడా మనం కొద్దిగా సంకల్పంలో అయినా బలహీనం అయ్యాము అంటే మాయకి మార్గం ఇచ్చినట్లే. అందువలన మాయాజీత అవ్వటానికి సహజ సాధనం - సదా బాబా వెంట ఉండండి. వెంట ఉండటం అంటే స్వతహాగానే మర్యాదారేఖ లోపల ఉండటం. అప్పుడిక ఒక్కొక్క వికారంతో

విజయి అయ్యే శ్రమ చేయటం నుండి విడిపించబడతారు. బాబా వెంట ఉంటే స్వతహాగానే బాబా ఎలా ఎన్నారో మీరు కూడా అలాగే అయిపోతారు. సాంగత్యమనే రంగు స్వతహాగానే అంటుకుంటుంది. బీజాన్ని వదిలి కేవలం కొమ్మలను త్రెంచే శ్రమ చేయకండి. ఈరోజు కామజీతగా అవుతాము మరలా రేపు క్రోధజీతగా అవుతాము అని ఇలా పురుషార్థం చేయటం కాదు. సదా విజయిగా అవ్వండి. ఎప్పుడైతే బీజరూపి బాబా ద్వారా బీజాన్ని సమాప్తి చేసుకుంటారో అప్పుడిక మాటిమాటికి శ్రమ చేయటం నుండి స్వతహాగానే విడిపించబడతారు. కేవలం బీజరూపుడిని వెంట ఉంచుకోండి అంటే. అప్పుడు ఇక మరలా ఆ బీజం నుండి అంశం కూడా రాకుండా ఆ మాయా బీజం సమాప్తి అయిపోతుంది. అగ్నిలో వేసిన బీజం నుండి తిరిగి ఫలితం రాదు. కనుక సదా బాబా వెంట ఉండండి, సంతుష్టంగా ఉండండి, ఇక మాయ ఏమి చేస్తుంది? సమర్పణ అయిపోతుంది. మాయని సమర్పణ చేసుకోవటం రావటంలేదా? స్వయం సమర్పణ అయితే మాయ మీ ముందు సమర్పణ అయిపోతుంది. మాయని సమర్పణ చేసుకున్నారా లేక ఇప్పుడు తయారవుతున్నారా? పరిస్థితి ఎలా ఉంది? ఎలా అయితే మీరు సమర్పణ సమారోహం జరుపుకున్నారో అలాగే మాయని సమర్పణ చేసే ప్రోగ్రామ్ జరుపుకున్నారా లేక జరుపుకోవాలా? హోలీ జరుపుకున్నారు అంటే ప్రోగ్రామ్ అయిపోయింది అంటే అన్నీ అంటించేసారు. ఇక మరలా అక్కడికి వెళ్ళి మాయ వచ్చేసింది, ఏం చేయము అని ఉత్తరాలు వ్రాయరు కదా! శుభవార్తతో ఉత్తరం వ్రాస్తారు కదా? ఎన్ని సమర్పణ సమారోహాలు జరుపుకున్నారు? మీకు మాయ సమర్పణ అయిపోయింది కానీ ఇతరాత్మల ద్వారా కూడా మాయని సమర్పణ చేయించాలి. ఇలాంటి సమాచారం వ్రాస్తారు కదా?

ఎంత ఉత్సాహ ఉల్లాసాలతో బాబా దగ్గరకు వచ్చారో అలాగే బాప్ దాదా కూడా అటువంటి ఉత్సాహ ఉల్లాసాలు నిండిన సంతుష్టాత్మల రూపంలో చూడాలి అనుకుంటున్నారు. సంలగ్నత అయితే ఉంది. సంలగ్నతకి గుర్తు - అంత దూరం నుండి సమీపంగా చేరుకున్నారు. సంలగ్నతతో రాత్రి, పగలు లెక్కపెట్టుకుంటూ ఇక్కడికి చేరుకున్నారు. సంలగ్నత లేకపోతే చేరుకోవటం కూడా కష్టమైపోతుంది. సంలగ్నతలో పాస్ అయిపోయారు, పాస్ యొక్క నర్టిఫికెట్ అందరికీ లభించింది. ప్రతీ సబ్జెక్టులో పాస్ అయ్యారు. అయినప్పటికీ బాప్ దాదా అందరికీ అవకాశం ఇస్తున్నారు, ఎందుకంటే గ్రహించే దృష్టి తీవ్రంగా ఉంది. దూరంగా ఉంటూ కూడా బాబాని గ్రహించారు. దగ్గరగా అంటే దేశంలో ఉండే వారు గ్రహించలేదు, కానీ మీరు దూరంగా ఉండి కూడా బాబాని గ్రహించారు. గ్రహించి బాబాని మీ వారిగా చేసుకున్నారు అంటే బాబా వారిగా అయ్యారు. దీనికొరకు బాప్ దాదా విశేషంగా అవకాశం ఇస్తున్నారు. ఎలాగయితే గ్రహించటంలో ముందుకు వెళ్ళిపోయారో అలాగే మాయాజీత్ అవ్వటంలో కూడా మొదటి నెంబర్ అయ్యి సదా బాప్ దాదా నుండి అవకాశం తీసుకునే యోగ్యంగా అవ్వండి. ఎవరైనా మాయతో భయపడే ఆత్మ వస్తే మీ దగ్గరకు వంపించి ఈ పిల్లలను అడగండి మాయాజీత్ అయ్యే అనుభవం చెప్పమని బాప్ దాదా వంపిస్తారు ఇటువంటి ఉదాహరణగా అయ్యి చూపించాలి. ఎలాగైతే మోహజీత్ పరివారం ప్రసిద్ధి అయ్యిందో అలాగే మాయాజీత్ సెంటర్ అని ప్రసిద్ధి అవ్వాలి. మాయా యుద్ధం లేని సెంటర్ గా అవ్వాలి. రావటమనేది వేరే విషయం మరియు యుద్ధం చేయటమనేది వేరే విషయం. దీనిలో కూడా నెంబర్ తీసుకోవాలి. దీనిలో మొదటి నెంబర్ ఎవరు అవుతారు? లండన్ వారా లేక

ఆస్ట్రేలియా వారా లేక అమెరికా వారా? ఎవరు అవుతారు? ఫారిన్ వారా లేక జర్మనీ వారా? లేక బ్రెజిల్ వారా? ఎవరు అవుతారు? బాప్ దాదా ఈవిధమైన చైతన్య మ్యూజియం గురించి చెప్పాలనుకుంటున్నారు. ఎలా అయితే ఆబూలో మ్యూజియం సేవలో మరియు అలంకరణలో కూడా మొదటి నెంబర్ కదా అలాగే మాయాజీత్ పిల్లల చైతన్య మ్యూజియం ఉండాలి. ధైర్యం ఉందా? దీని కొరకు ఇప్పుడు ఎంత సమయం కావాలి? గోల్డెన్ జూబ్లీలో ఎవరైతే ఈ విషయంలో మొదటే చేసి చూపిస్తారో వారికి బహుమతి ఇస్తాను. చివర వచ్చినా ముందుకి వెళ్ళి చూపించండి. భారతదేశం వారు కూడా పరుగుపెడుతున్నారు కానీ మీరు వారి కంటే ముందుకు వెళ్ళండి. బాప్ దాదా అందరికి ముందుకు వెళ్ళే అవకాశం ఇస్తున్నారు. 8వ నెంబర్ లోకి రండి అప్పుడు 8 మందికే బహుమతి లభిస్తుంది. లండన్ వారు మరియు ఆస్ట్రేలియా వారు పాతవారు మేము క్రొత్తపిల్లలం అని ఆలోచించకండి. అన్నింటికంటే చిన్నది మరియు క్రొత్త సేవాకేంద్రం ఏది? చిన్న సేవాకేంద్రం అందరికి ప్రియంగా అనిపిస్తుంది. పెద్దవారు, పెద్దవారే కానీ చిన్నవారిని బాబా సమానం అని అంటారు కదా! అందరు చేయగలరు, పెద్ద విషయమేమీ కాదు. గ్రీన్, టెంపో, రోమ్ ఇవన్నీ చిన్న సేవాకేంద్రాలు. మీరు చాలా ఉత్సాహ, ఉల్లాసాలతో ఉంటున్నారు. టెంపో వారు ఏమి చేస్తారు? టెంపుల్ (దేవస్థానం) తయారుచేస్తారా? రమణీయక పిల్లలు వచ్చారు కనుక టెంపోని టెంపుల్ గా తయారుచేయండి. ఎవరు టెంపో వచ్చినా ప్రతి ఒక్క చైతన్య మూర్తిని చూసి సంతోషించాలి. మీరు శక్తిశాలిగా తయారైపోండి. మీరు రాజులుగా అయిపోతే ప్రజలు వెంటనే వచ్చేస్తారు. ఉన్నత కుటుంబీకులు తయారవ్వటంలోనే సమయం పడుతుంది. ఇప్పుడు ఉన్నత కుటుంబం మరియు రాజధాని తయారవుతుంది తర్వాత ప్రజలు చాలా మంది వచ్చేస్తారు. ఎంత మంది వచ్చేస్తారంటే వారిని చూసి మీరు విసిగిపోతారు, బాబా ఇక చాలు అని మీరే అంటారు కానీ ఇప్పుడు రాజ్యాధికారిగా, సింహాసనాధికారిగా అవ్వాలి కదా! సింహాసనాధికారిగా, కిరీటధారిగా అయిపోతే ప్రజలు కూడా హాజరైపోతారు మిమ్మల్ని రాజుగా అంగీకరిస్తారు. మీరు కిరీటధారిగా కాకపోతే ప్రజలు మిమ్మల్ని రాజుగా ఎలా అంగీకరిస్తారు? ఉన్నతకుటుంబం తయారవ్వటంలోనే సమయం పడుతుంది. మీరు మంచి సమయానికి వచ్చారు, ఉన్నతకుటుంబాకులుగా అయ్యే అధికారం ఉంది. ఇప్పుడు ప్రజలు వచ్చే సమయం రానున్నది. రాజుగా అయ్యే గుర్తు తెలుసు కదా! ఇప్పటి నుండి స్వరాజ్యాధికారులుగా ఉన్నవారే విశ్వరాజ్యాధికారిగా అవుతారు. ఇప్పుడు రాజ్యాధికారికి సమీపంగా మరియు పహయోగిగా ఉండేవారు అక్కడ కూడా సమీపంగా ఉంటారు రాజ్యం నడివంచడంలో సహయోగి అవుతారు. ఇప్పుడు సేవలో సహయోగి అవుతాఉన్నారు మరియు అక్కడ రాజ్యం నడివంచటంలో సహయోగి అవుతారు. సదా రాజుగా ఉంటున్నారా లేక అప్పుడప్పుడు రాజుగా మరియు అప్పుడప్పుడు ప్రజలుగా అవుతున్నారా? అప్పుడప్పుడు ఆధీనంగా మరియు అప్పుడప్పుడు అధికారిగా అవుతున్నారా! సదా రాజుగా ఉంటున్నారా? మీరు ఎంత అదృష్టవంతులు? మేము వెనుక వచ్చాము అని ఆలోచించకండి ఇది మీ కంటే వెనుక వచ్చేవారు ఆలోచించాలి. మీరు మంచి సమయానికి చేరుకున్నారు కనుక అదృష్టవంతులు. మేము వెనుక వచ్చాము కనుక రాజుగా అవుతామా, లేదా? అని ఆలోచించకండి. ఉన్నతకుటుంబంలోకి వస్తామా, లేదా? అని ఆలోచించకండి. మేము రాకపోతే ఎవరు వస్తారు? అని ఆలోచించండి. రావల్సిందే. ఇది చేయగలమా? లేదా? ఇది అవుతుందో లేదో తెలియదు...ఇలా ఆలోచించకండి.

మనమే ప్రతి కల్పం చేసాము, ఇప్పుడు చేస్తున్నాము మరియు సదా చేస్తాము అని అనుకోవాలి. అర్థమైందా! మేము విదేశీయులం, వీరు దేశవాసీయులు అని కూడా ఆలోచించకండి. మా పద్ధతి మాది, వీరి పద్ధతి వీరిది అని అనుకోకండి. కేవలం పరిచయం కోసం మాత్రమే డబుల్ విదేశీయులు అని చెప్తారు. కర్ణాటక. యూ.పి అని కూడా చెప్తాము కదా కానీ అందరు బ్రాహ్మణులే కదా! భారతవాసీయులైనా, విదేశీయులైనా అందరు బ్రాహ్మణులే. మేము విదేశీయులం అని ఆలోచించటమే తప్పు. మీరు క్రొత్త జన్మ తీసుకోలేదా? మీ పాత జన్మ విదేశంలో జరిగింది కానీ క్రొత్త జన్మ బ్రహ్మ ఒడిలో జరిగింది కదా! ఇది కేవలం పరిచయం కోసమే చెప్తారు కానీ సంస్కారాలలో, అర్థం చేసుకోవటంలో తేడా రాకూడదు. మీరు బ్రాహ్మణ వంశీయులు కదా! అమెరికా మరియు ఆఫ్రికా వంశీయులు కాదు కదా! మీ అందరి పరిచయంలో ఏమి చెప్తారు? శివవంశీ బ్రహ్మకుమారి, కుమారులు అని చెప్తారు కదా అంటే ఒకే వంశం అయిపోయింది కదా! కనుక ఎప్పుడు చెప్పటంలో తేడాగా చెప్పకండి. భారతవాసీయులు ఇలా చేస్తారు, విదేశీయులు ఇలా చేస్తారు అని అనకండి. మేమంతా ఒకటే, మా తండ్రి ఒక్కరే, మా మార్గం ఒకటే, ఆచార, వ్యవహారాలు ఒకటే, స్వభావ సంస్కారాలు ఒకటే అని చెప్పాలి. ఇక దేశం, విదేశం అని తేడా ఎక్కడి నుండి వచ్చింది? స్వయాన్ని విదేశీగా అనుకోవటం ద్వారా దూరం అయిపోతారు. మేము బ్రహ్మవంశీ బ్రాహ్మణులం అని అనుకోవాలి. మేము విదేశీయులం, గుజరాతీయులం ... ఇలా అనుకుంటున్న కారణంగానే ఇలా అవుతుంది. అలా కాదు కానీ అందరు ఒకే తండ్రి పిల్లలం. రకరకాల సంస్కారాలు కలిగిన వారు ఇక్కడ ఒక్కటిగా అయ్యాము ఇదే విశేషత. రకరకాల ధర్మాలు, రకరకాల జాతులు అన్నీ సమాప్తి అయిపోయాయి. ఒకని వారిగా అయిపోయాము అంటే ఒకటిగా అయిపోయాము. అర్థమైందా! ఆత్మిక సంభాషణ అయ్యింది కదా! బాప్ దాదాకి ఈ వెలుగు మంచిగా అనిపిస్తుంది. మీరు మధువనానికి వెలుగు. ఇంటికి వెలుగు పిల్లలే. మీరు ఎంత మంచి వెలుగు! మీతో మధువనం అలంకరించబడుతుంది. మీలో ఒక విశేషత చాలా మంచిగా ఉంది. సేవలో మంచి సంలగ్నత ఉంది. చదువులో కూడా సంలగ్నత ఉంది కానీ దీనిలో అప్పుడప్పుడు కొద్దిగా సోమరిగా అయిపోతున్నారు. సేవా సంలగ్నత అయితే చాలా మందికి మంచిగా ఉంది మరియు ఆ సేవా సంలగ్నతయే నిర్విఘ్నంగా చేస్తుంది. బిజీగా ఉంటున్న కారణంగా అనేక రకాలైన మాయ నుండి విడిపించుకున్నారు. ఎవరు వచ్చారో వారందరు సంగటనగా ఉన్నవారు వచ్చారు. అంతకు ముందు సంవత్సరాల కంటే ఈ సంవత్సరం ఫలితం బావుంది. సేవా వృద్ధి యొక్క రికార్డ్ కూడా బావుంది. అనుభవీ ఆత్మలుగా అనిపిస్తున్నారు. అనుభవీలు త్వరగా అలజడిలోకి రారు. అనుభవం లేనివారు చాలా త్వరగా పైకి వెళ్ళిపోతారు మరియు చాలా త్వరగా క్రిందికి కూడా వచ్చేస్తారు. కానీ ఈ సంవత్సరం చాలా మంది యొక్క ఫలితం నిర్విఘ్నంగా ఉంది. ఇప్పుడిక మాయాజీత్ గా అప్పటంలో నెంబర్ తీసుకోవటం మిగిలి ఉంది. మంచిది.

సదా సంతుష్టత యొక్క విశేషత కలిగిన విశేషాత్మలకు, సదా సంతుష్టత ద్వారా సేవలో సఫలత పొందే పిల్లలకు, సదా స్వరాజ్యాధికారుల నుండి విశ్వ రాజ్యాధికారులయ్యే శ్రేష్టాత్మలకు, సదా నిశ్చయం ద్వారా ప్రతి కార్యంలో మొదటి నెంబర్ తీసుకునే పిల్లలకు బాప్ దాదా యొక్క ప్రിയస్మృతులు మరియు నమస్తే.